

ప్రిలు

అనువాదం : "శ్రీ శిల్పి"

"ఈ టైలర్లతో ఖచ్చితంగా వుండకపోతే లాభం లేదు" అంటూ పోస్టు మాస్టరుగారి భార్య కొంచెం ఆయాస పడుతూ పడక కుర్చీలో చేరబడింది. ఈ ప్రాంతాల్లో గడిపిన యీ పది సంవత్సరాలుగా ఆమె శరీరం స్థూలమయి వుంది, "టైలరు వచ్చేడమ్మా" అని చెప్పిన నాకరు ప్రక్కగా నిలుచుని వున్నాడు.

బల్లమీద వున్న విసినికణ తీసుకొని మెల్లగా విసురు కొంటున్న అతిథి ఆమె ధోరణికి ప్రశంసిస్తూ "వీళ్ళని మీరు పగడలో పెట్టినట్లు నాకూ చేతనయితే బాగుండు నండీ. ఇక్కడ బట్టలు యెంత చవుక అయితే మాత్రం యేం లాభం యీ టైలర్లతో వేగటం ఎంతో కష్టం. మా టైలరున్నాడు చూచేరూ నూడు రోజుల్లో యిచ్చేస్తానని చెప్పి వారాలు గడిపివెస్తాడు. అదయినా చివరకు ఎందుకూ పనికి రావదిగా తయారు చేస్తాడు. వీళ్ళకుట్టూ వీళ్ళూను. అబ్బా!" అంటూ నిట్టూర్చి, విసిని కణ్ణతో వేగంగా విసు రుకో సాగింది.

"ఇప్పుడు చూడండి" ధీమాగా అంది శ్రీమతి. నాక రుతో సగర్వంగా "టైలరనిటు పిలువు" అని ఆజ్ఞాపించింది. వినయ విధేయతలు వుట్టిపడుతూ "చిత్తమమ్మా" అంటూ పోయి టైలర్ని నడి వయస్సులో వున్న ఆ సన్నని టైలర్ని వెంటబెట్టుకొని వచ్చేడు. టైలర్ రాగానే వారిద్దరికి నమస్కరించి తన చంకలో వున్న బట్టల చుట్టసు నేలమీద పెట్టి విడతీసేడు. అందులో నలిగిపోయిన యింగ్గీపు కంపిసీ, మాదిరి పుస్తక మొకటి, సగం కుట్టి వున్న నీలం చుక్కల నిల్లు గొను ఒకటి వుంది. గొనును జాగ్రత్తగా దులిపి పైకి ఎత్తి ఆమెకు చూపేడు.

దాన్ని పరీక్షించి చూచి, వెంటనే స్వభావిక మయిన పెద్ద గొంతుకతో "ఆ కాలరేమిటి టైలర్? ప్రిలు పెట్ట మనలేదా?" అంటూ తొందరగా మాదిరి పుస్తకం తీసుకుని పేజీలు వేగంగా తిప్పి "ఇదిగో యీ మాదిరి కాదూ నీకు చెప్పింది? అంత వెడల్పు కాలరెండుకు పెట్టేవు? నీకు

చెప్పి ప్రయోజనమేమిటి? నీవు వింటేగా? — తీసుకుపో దాన్ని?" అని గద్దించింది.

దానితో టైలర్ నిశ్చల మయిన మొహంలో చేమటలు పట్టుకు వచ్చేయి. "అలాగేనమ్మా" సీర్సంగా అన్నాడు. "మీరు మొదట ఫ్రీలే కావాలన్నాడు తరువాత వద్దన్నాడు. ఆరోజు వెడల్పు కాలరు పెట్టమన్నాడు. ప్రిలు మరి ముతక అవుతుందన్నాడు." అని ప్రార్థనా పూర్వకంగా ఆమెవైపు చూచేడు. కాని ఆమె మాత్రం ఆ లావుపాటి చేతుల్ని వూపుతూ గొంతెత్తి "లేదు, లేదు. నీవన్నీ అబద్ధపు మాటలు చెబుతున్నావు" విసురుగా "నేనేంచెప్పింది నాకు తెలుసు. నే నెప్పుడూ పెద్ద కాలరు కావాలనలేదు. ఈ రోజుల్లో పెద్దకాలరైవరు పెట్టుకుంటున్నాడు? అదెందుకు పెట్టినట్లు నీవు?" "అవునమ్మా" ఆశ పొడసూపింది. "ప్రిలు వెడితే కొంచెం బట్ట యొక్కువ పడుతుంది. పరవాలేదంటారా అమ్మా" అని ప్రాధేయపూర్వకంగా వేడు కున్నాడు.

ఆమె మాత్రం అంత తేలికగా యే విషయం బప్పు కునేది కాదు. "నీకేమీ పరనాలేదు. కానీ నా బట్ట మాత్రం బోలెడంత తగలవేశావు. వూరికే యీ బట్టల్ని కొన్నా వనుకున్నావా డబ్బు యెంతో వృధా చేసేవు." ఆ పడక కుర్చీలో వెనుకకూ ముందుకూ వూగుతూ వేగంగా విసురుకొంది. అతిథి వైపు తిరిగి "నేనీదుస్తులు వస్తాయని కని పెట్టుకుని కూచున్నాను. ఇప్పుడు చూడండి! ఎల్లాండి వుద్యానవనంలో విందుకు వేసుకోవాలనుకున్నాను. ప్రిలు పెట్టమని మరిమరీ చెప్పేను. ఆవెట్ల కాలరు చూడండి!" అతిథి దానికి వంతవేస్తూ "అదే నేనూ అనేది, మరి దీని సంగతేం చేస్తారు?" అంది. "అదీ నే చూస్తాగా" అంది శ్రీమతి ధైర్యంగా. కొద్దిసేపు టైలర్ వునికినే గుర్తించనట్లు తన చక్కని తోటపై దృష్టి నిలిపింది. టైలర్ ఆ గొనును పట్టుకొని ఆమె ప్రసన్నత కొరకు ఎదురు చూస్తూ నిలుచున్నాడు. చెంపలు మీదుగా చమట ధారలు కారిపోతుంది. పెదాలు తడి చేసుకుని తొట్రు

పాటుతో “వేసుకుని చూస్తారా అమ్మా ?” ప్రాదేయ పడ్డాడు. “లేదు. అవునరంలే” దని విసిరింది, “ఎందుకు వేసుకోవటం! అధ్యాన్నంగా వుంది కుట్టు. కాలరంతా శుద్ధతప్పు, వేసుకుని చూడటం దేనికి ?” తోటమీది దృష్టి మరల్చి కుండగానే అంది. “ఆ ప్రతిలే కుడతానమ్మా, మీరు చెప్పిన విధంగానే కుడతాను. మీ కెప్పుడు కావాలి ?” “నాకు రేపు కావాలి. మధ్యాన్నం పన్నెండు గంటలకు. లేదా డబ్బు ఆశ పెట్టుకోకు.” “అలాగే చేస్తానమ్మా” అంటూ ఆ బక్కచిక్కిన చేతులతో గొనును జాగ్రత్తగా మడిచి వేసేడు. లేచి దేని కొరకో ఎదురు చూస్తున్నట్లు నిలుచున్నాడు. విచార రేఖలు అతని మొహంలో ప్రతి బింబిస్తున్నాయి. ఆవేదనతో కూడిన మొఖంలో చమటలు కమ్ముకున్నాయి. చివరికి ఆమె కూడా యీ ఆవేదన చాయలను గుర్తించ కుండా ఉండలేక పోయింది. ఏమిటి చూస్తున్నా వింకా ? డైలరు పెదేలు తడిచేసు కొని, పీన స్వరంతో “కొంచెం డబ్బిప్పిస్తారా అమ్మా ?” ఆమె వాడి చూపుల క్రింద అతని గొంతు మరీ నీరసించి పోయింది. “నాఅన్న కొడుకు యీ రోజు చచ్చిపోయేలా వున్నాడు. వాడికి భార్య, ముగ్గురు పిల్లలూను. దహనానికి కూడా డబ్బు లేదు.” ముగించ గలిగేడు. “నే నను కుంటూనే వున్నాను. వాళ్ళ కెప్పుడూ యేదో ఒక విపత్తు వచ్చి పడుతూనే వుంటుంది. ఈ కుట్టుకు తోడు ఎప్పుడూ డబ్బు గొడవె.” అతడికి ఆమె వైపు చూచే శక్తి కూడా నశించింది. “నేను చెప్పినట్లు ప్రతితో గొనంతా పూర్తి చేసుకురా పూర్తికాక పోతే డబ్బిచ్చేది లేదు” “అలాగే నమ్మా” అని నిట్టూర్చేడు. ఆశా జాడలన్నీ అడుగంటుకు పోయేయి. నిరాశ తెర ఆ ముఖాన కమ్ముకుంది. “రేపు తెస్తానమ్మా” అంటూ వెను తిరిగేడు. “చేసేలాచూడు” కేక పెట్టింది. జిగుప్సతో అతను పోయేవైపుగా చూస్తూ.

“నేను రేపంపే వాడు బహుశా ఎల్లండి కయినా తెస్తా దేమో” అని యేదో గుర్తుకు వచ్చినట్లు గంట నొక్కింది. నౌకరు రాగానే “ఓ డైలరు వెద్దవ పోతూపోతూ యింట్లో వస్తువేదో పట్టుకు పోకుండా పోడు.” అని హెచ్చ రించిన ఆమె గొంతు దూరంగా వరండా దిగుతున్న డైలర్ కి కూడా వినిపించక పోలేదు. డబ్బు కొరకు వీళ్ళి కథలన్నీ అల్లుకొస్తారు. వీళ్ళకి డబ్బు అవునరం లేని దెప్పుడు ? ఇలాంటి మనుషుల్ని నేనెక్కడా చూడలేదు. మనకి బట్టలు కుట్టి బోలేడంత డబ్బు కూడ బెడుతున్నారు.

వీళ్ళంతా. ఇతడు మరీ అన్యాయం. పనికాక ముందే డబ్బు కావాలని కూచుంటాడు. ఈ మధ్య మూడువర్యాయాలు పిల్లలు చచ్చి పోతున్నారని బొంకేడు. అందులో నేనొక్క మాట నమ్మలేదు. తాగుడుకు, నల్లమందుకు తగలేస్తుండాలి. వీళ్ళంతా యింతే. ఒక్కమాట నమ్మకూడదు. “ముమ్మా టికి నిజం మీరన్నది” అంటూ అతిధి నెలవు తీసుకోవ టాన్ని రేచింది. ‘వీళ్ళతో ఖచ్చితంగా వుండాలండీ’ అంది శ్రీమతి.

ఎండ తీవ్రంగా వుంది. డైలరు శ్రీమతి యిల్లుదాటి నిశ్చింతగా సాగిపోతున్నాడు. ఆమెను అడిగి చూచేడు— కానీ ప్రయోజనం లేక పోయింది. తిరస్కరిస్తుండేమో నన్న భయం వేధిస్తున్నా డైర్యం కూడబట్టుకుని అడిగినా ఫలితం మాత్రం లేదు. ఆ నాల్గడబ్బులూ వస్తే తన కొడుకు దహనానికి పనికి వస్తుంది. తన ముగ్గురు కొడు కులూ తన కండ్లముందే మట్టిలో కలిసి పోయేరు. అన్న కొడుకయినా యితడొక్కడేగా మిగిలింది. ముగ్గురు కొడు కుల తండ్రి అయి అనుకోని విధంగా చావు దాపురించింది. రెండు నెల్లు వెనుక ఎఱుగా కాలిన నాగలికట్టు పొర పాటున కాలుమీదపడి ఎముకల కంటా కాలిపోయింది. వాడిన తెలలా లేమీ పనిచేయలేదు. ఈ రెండు నెలల్లో కాలువాచి ఆశలు వదులుకునే పరిస్థితికి వచ్చింది.

ఈ రోజు ఉదయమే రోగిని చూచి వచ్చేడు. చావు పీఠమేసుకు కూర్చుందని అతనికి తెలిసి పోయింది. గుమ్మంలో అతని భార్య కూర్చుని రోదిస్తోంది. పెద్ద పిల్లలిద్దరూ దిగులుగా చూస్తూ కూచున్నారు. పొత్తిళ్ళలో పసివాడు రొదపెడుతున్నాడు. తల్లి రెండు రోజులుగా ఏడుపు పెడబొబ్బలలో పాలన్నీ ఎండి పోవటం వల్ల వాడు ఆకలికి గింజుకు పోతున్నాడు.

డైలరు నందు తిరిగి ఓ ద్వారంలోకి ప్రవేశించేడు. పెద్ద వసారాలో మొండి మొలలతో పిల్లలంతా ఆటలలో కీచులాడుకొని కాకి గోల చేస్తున్నారు. తలమీద మురికి నీళ్ళలో గుంజిన చింకి పాతలు దండెలమీద వ్రేలాడు తున్నాయి. అక్కడి ప్రతి గదిలోనూ ఒక కాపురం నివసిస్తుంది. ప్రతివాడూ చెత్తా చెదారం అంతా ఆ ముందే వేయడంవల్ల వేసవి అయినా ఆ ప్రదేశమంతా దురం ధంతో నిండి వుంది. కానీ యీతడు మాత్రం యివన్నీ పట్టించుకునే పరిస్థితిలో లేడు. కుడివైపుగా వున్న ఒక

చీకటి గదిలోకి దారి తీసేడు. ఈ గదిలోనూ దుర్గంధమే. కాని యిది మాంసము కుళ్ళిన వాసన. మంచం ప్రక్కన ఆమె రోదిస్తుంది. అతడు రావటం కూడా ఆమె గమనించలేదు. కన్నీటితో ముఖమంతా మలినంగా వుంది. నలని పొడుగాటి జుట్టు ముడి విడి బుజాల మీదుగా విర్రోసి వుంది. “అయ్యో! నీవు వెళ్ళిపోతున్నావా? మా గతేమిటి” అని పదే పదే రోదిస్తుంది. ప్రక్కనే నేలమీద పడివున్న చంటివాడికి యేడవటానికూడా వూపిరి లేకుండా వున్నాడు. పెద్ద పిల్లలిద్దరూ తల్లి చెంగు పట్టుకు కూర్చున్నారు.

తైలరు మంచం వైపు తిరిగి “ఎలావుంది నాయనా?” అన్నాడు. రోగి కష్టమీద కండ్లు విప్పి చూచేడు. ఆస్తి పంజరంలా వున్నాడు. ఎంతో సతమతమయి పెడేలు కదిపి ‘యూ పిల్లలు’ అనగలిగేడు నెమ్మదిగా. తైలర్ ముఖం ఖాడతో వివర్ణమయింది. మంచానికి ఓ మూలగా కూర్చుని “నీ బిడ్డల కొరకు విచారించకు నాయనా. శాంతంగా వెళ్ళిపో. నీ భార్య బిడ్డలు నా యింటికి వస్తారు. నీ భార్య మాకుబిడ్డలాంటిది. నీ ముగ్గురు బిడ్డలు మాకు మనుమలు. నీవేమయినా దూరపు వాడివా నాకు?” లోలోపలే దుఃఖిస్తున్నాడు— కన్నీరు ధారలుగా కారిపోతోంది. రోగి కొంతసేవటికి గొణుగుడుగా “నీవూ బీద వాడివే నాయె....” “నీవు విచారించకు శాంతంగా వుండు నాకు చేతిలో పని వుంది. నాదగ్గర యిప్పుడు పోస్టు మాస్టరు భార్య దుస్తులు వున్నాయి. ప్రైలు తప్ప అది దాదాపు పూర్తి అయింది. బహుశా ఇంకా బట్టలు వస్తాయి. మాకు బాగానే జరిగిపోతుంది—” కానీ రోగి తిరిగి మాట్లాడలేదు. కండ్లు మూసుకొని నెమ్మదిగా వూపిరి పీలుస్తున్నాడు. తైలరు తన బట్టల చుట్టను ఒక మూల పెట్టి వచ్చి నిశ్శబ్దంగా రోగి ప్రక్కన కూర్చున్నాడు. రోగి భార్య పెద్దగా రొద పెడుతూనే వుంది. గంటలు గడిచిపోతున్నాయి. చివరకు ఆమె అలసిపోయి కండ్లు మూసుకొని మంచానికి చేరబడింది. పొరిగింటి ఒకామె చంటివాడిని పాలు పట్టటానికి తీసుకుపోయింది.

మనగ చీకటి పడగానే రోగి ప్రాణం వదిలేడు. అప్పుడు తైలర్ లేచి మూల నున్న బట్టల చుట్టను పట్టుకొని కోడలితో “వాడు వెళ్ళిపోయాడు, నీదగ్గరేమయినా డబ్బు వుందా?” అన్నాడు. ఆమాటలు వినగానే ఆమె వెంట్రుకలు వెనక్కి లాక్కుని లేచి మంచంమీద

చూచింది. ఆమె యింకా యౌవనంలోనే వుంది. ఇరవయ్యేళ్ళ కన్ను ఎక్కువుండవు. అంత అందగత్తై కాకపోయినా కురూపి మాత్రం కాదు. ఏ పూట కాపూట సంసారాన్ని గడుపుకు వస్తున్న యిల్లాలు. ఇటువంటి అవాంఠరం వచ్చి మీద పడుతుందని యెన్నడూ అనుకొని ఎరుగదు. దైన్యంతో తైలరు వైపు చూచి “మాకింకేమీ మిగలలేదు. వారి బట్టలు, నా చలికోటు అమ్మివేసేను. ఇప్పుడున్నదంతా యీ మంచమే!” అతని మొహం దిగులుతో కుంచుకుపోయింది. “ఎవరేనా అప్పిచ్చే వాళ్ళున్నారా?” అన్నాడు. “మా పొరుగు వాళ్ళు తప్ప నాకింకెవ్వరూ తెలియదు. వాళ్ళకి మాత్రం యేముంది?” కన్నీరుపెట్టుకుంటూ “మీరుతప్ప మాకీభూమ్మీద యెవ్వరూ లేరు” అంది. “అవునవును” అంటూ మంచంమీదికిచూచి “మొహంమీద బట్టకప్ప” అంటూ బయలుదేరాడు.

చాల దప్పిపోయి వున్నాడు. రోజంతా తిండి తిప్పలూ లేకపోయినా ఆకలి మాత్రం కావడంలా. భార్య తెచ్చి అన్నం కంచం ముందు పెట్టినా తినబుద్ధి కాలేదు. ఆ దుర్గంధం యింకా అతని బట్టలకు పట్టుకొని వదలలేదు. హఠాత్తుగా సిల్కా గొను సంగతి గుర్తుకు వచ్చింది. ఈ దుర్గంధం ఆ బట్టలలో పసిగడితే ఆమె! వెంటనే లేచి గొను దులిపి పంకీకి తగిలించేడు. ఆయినా అది ఎంతసేపు అక్కడుంటుంది. కుట్టు పూర్తిచేసి డబ్బు తేవాలి. దుస్తులు మార్చుకున్నాడు. కుట్టెటప్పడు చెమట గొనుమీద పడకుండా చూచుకోవాలి. చెమట యింకటానికి గాను ఒక తువాల తలకు చుట్టుకున్నాడు. చేతులు తుడుచుకోవటానికీ ఒక బట్ట పక్కనే వుంచుకున్నాడు.

బట్టను అతి జాగ్రత్తగా పట్టుకొని ఆమెను ఎక్కడ అసంతృప్తి పరుస్తానో అన్న భయంతో తనకి చేతనైనంత నేర్పుతో కుట్టు ప్రారంభించేడు. ఆమె యింకో గొను కూడా యిస్తే ఆ డబ్బు కూడా చేర్చి దహన క్రియలు జరపవచ్చు. కానీ ఒకవేళ ఆమె దగ్గర యింకేమీ కుట్టించవలసినవి లేకపోతే, తానేం చేయాలి! అప్పు చేయవలసిందే. అదయినా వడ్డీ భారం భరించవద్దూ! దహన క్రియలు చేసి అతని భార్య పిల్లలను తీసుకురావాలి. ఈ ఒక్క గదిలో వారందరినీ యిమడ్చట మెలాగు? పిల్లలసంగతి తలపుకు రాగానే అదోవిధమయిన సంతోషం కలిగింది కానీ వారిని పోషించాలి అన్న సంగతి వెంటనే గుర్తుకు వచ్చి అది మాయమైపోయింది.

ఇంకా పని చూచుకోవాలి. తప్పక పని దొరుకుతుంది. శ్రీమతిగారి వద్ద యింకా కుట్టించవలసిన బట్టలు వుండే వుండాలి. ఆమె గొప్ప యింటి యిల్లాలు. అర్ధరాత్రి అయినా గొను పూర్తి కాలేదు. అన్నిటకన్నా ముఖ్యమైన ఫ్రీలు యింకా కుట్టనే లేవు. మాదిరి పుస్తకం తిరగవేసి చూచేడు. సన్నని కుచ్చులు మడిచేడు. చేతులు నీర్పంతో వణికితేయి. తెల్లవారు రూముకు చేతితో కుట్టవంసిన అంచులు మాత్రం మిగిలాయి. ఒక్క డ్లెం కన్నుమూసి బడలిక తీర్చుకుని కుట్టు పూర్తి చేయవచ్చు ననుకున్నాడు. గొను వంకీకి తగిలించి నడుం వాల్చాడు. గాఢంగా నిద్ర పట్టింది.

కాని ఎంతో సేపు నిద్రపోలేదు. ఏడు గంటలకే లేచి కుట్టు ప్రారంభించి దాదాపు మధ్యాహ్నం వరకూ కుడు తూనే కూర్చున్నాడు. చివరకు ముగించేడు. తాననుకున్న దానికన్న ఎక్కువ కాలమే పట్టింది. తొందరపడి వెళ్ళాలి. ఆమెను ఆగ్రహ పరచకూడదు. ఇంకో గొను కూడా కుట్టాలి. సాయింత్రము రాత్రి కుడితే అది కూడా పూర్తి చేయవచ్చును. ఆత్రతగా కుట్టిన గొను వాసన చూచేడు. కొద్దిగా మాత్రం వాసన కొడుతోంది. ఆమె అది గుర్తిస్తుందా ?

వెళ్ళగానే “పూర్తి అయిందా” అందామె. “అయిందమ్మా” అంటూ అందించేడు. “అయితే నేను వేసుకు చూస్తాను” అంది. ఆమె గదిలోకి పోగానే వూపిరి బిగబట్టి వేచి వున్నాడు టైలర్. ఆమె ఆ వాసన గుర్తించిందేమో! ఆమె బయటికి వస్తూ తప్పిగానే కనిపించింది. కానీ పూర్తి తప్పి పైకి కనబరచలేదు. “ఎంత ?” అంది క్లుప్తంగా. సందేహిస్తూ “ఇరవై రూపాయిలమ్మా” అన్నాడు. ఆమె కోపంగా చూడటం గమనించి “సిల్కు

బట్ట కాదమ్మా. ఎవరైనా అంతే అడుగుతారు.” “అంత ఎక్కువ అంత ఎక్కువ! నీవు నా బట్ట అంతా వృధా చేసేవుకూడాను!” చివరకు యిష్టం లేకుండానే డబ్బు యిచ్చింది. “వందనాలమ్మా” నెమ్మదిగా అన్నాడు. ఆమెను యిప్పుడు ఆడగాలి— కానీ ఎలాగు? ఆమె లేదంటే, తానేంకావాలి! డైర్యాన్ని ఫిలాగో కూడబెట్టు కున్నాడు. ఆమె కండ్లలోకి చూడకుండా “అమ్మా! యింకా బట్టలుంటే కుడతాను. వూపిరి బిగబట్టుకొని ఆమె సమాధానం కొరకు ఎదురుచూస్తున్నాడు. ఆమె గొను మార్పు కోవటానికి గదిలోకి వెడుతూ నిద్రక్యంగా “లేవు లేవు. యింకేమీ లేవు. నాబట్టల్ని పాడుచేస్తున్నావు. ఇంకా చాలామంది టైలర్లున్నారు. వాళ్ళు చవుకగాకూడా కుడతారు” అంది. పిడుగువంటి యీ మాటలు టైలర్ చెవిని పడి కృంగిపోయేడు.

రెండవరోజు వుద్యానవనం విందులో కిందటిరోజు తన యింటికి వచ్చిన అతిథిని కలుసుకుంది శ్రీమతి. శ్రీమతి కొత్త గొను చూచి ఆమె కండ్లు ఆశ్చర్యంతో మెరిసియి. “చివరికి ఎలాగో మా గొను అయారయిందండీ! అతడు పూర్తి చేసి యిస్తాడనుకో లేదు సుమండీ! ఆ ఫ్రీలు బాగా కుట్టెడు కదండీ!” శ్రీమతి తృప్తిగా తన ఫ్రీలు చూచుకుంది. “అవును బాగావుంది కదండీ! చివరికి ఫ్రీలే కుట్టించుకోవటం మంచిదే అయింది. పైగా ఎంతో చవక! ఈ ఫ్రీల్లా యిదీ కుట్టటాన్ని మనవాళ్ళయితే యింకా ఎనిమిది రూపాయలు ఎక్కువ తీసుకునేవారు! ఏమంటారు?” “అవునవును సరిగా పన్నెండు గంటలకే తెచ్చి యిచ్చేడు నేను చెప్పినట్లు. వాళ్ళతో ఖచ్చితంగా వ్యవహరించడమే దీనిలో రహస్యమండీ!”

★

